

آفادات: حضرت مولانا سعیج الحق مدظلہ
ضبط و ترتیب: مولانا مفتی عبدالحصین حقانی
معاون مفتی دارالافتاء جامعہ حقانی

اسلامی معاشرہ کے لازمی خدوخال جامع امام ترمذی کے ابواب البر والصلة کے درسی آفادات

باب ماجاء فی شفقة المسلم علی المسلم ایک مسلمان کا دوسرے مسلمان کے ساتھ شفقت کا بیان

حدائنا عبید بن أسباط بن محمد القرشی ثنا أبي عن هشام بن سعيد عن زيد بنت أسلم عن أبي صالح عن أبي هريرة قال: قال رسول الله ﷺ كل المسلم على المسلم حرام عرضه وما له ودمه، **التقوى** ههنا، بحسب أمره من الشرأن يحترم أخاه المسلم هذا حدیث غریب.

ترجمہ: حضرت ابو ہریرہؓ روایت کرتے ہیں کہ جناب رسول اللہ ﷺ نے فرمایا ہے کہ مسلمان مسلمان کا بھائی ہے نہ وہ اس سے خیانت کرے گا اور نہ وہ اس سے جھوٹ بولے گا اور نہ اسے بے یار و مددگار چھوڑے گا۔ مسلمان کا سب کچھ دوسرے مسلمان پر حرام ہے۔ اس کی آبرو ریزی اس پر حرام ہے۔ اور اس کا مال اس پر حرام ہے، اور اس کا خون اس پر حرام ہے اور (سینے کی طرف اشارہ کرتے ہوئے فرمایا) تقویٰ یہاں ہے۔ اور کسی آدمی کے لئے یہی برائی اور بداخلاتی کافی ہے کہ وہ اپنے مسلمان بھائی کی تحقیر و توہین کرے۔ یہ حدیث غریب ہے۔

اس باب میں ایک خاص رحمت اور شفقت کا بیان ہے جو کہ ایک مسلمان دوسرے کے ساتھ کرے گا اس قسم کا خلوص اور وقار اور مسلمان کے ساتھ خاص ہے، غیر مسلم کے ساتھ ایسا کرنا جائز نہیں۔

المسلم أخو المسلم: جناب رسول اللہ نے مسلمانوں کو آپس میں بھائی بھائی تراویدیا ہے۔ اس تعلیم کی بنا پر مسلمانوں کے لئے آپس میں معاملات اور معاشرت بھائیوں کی طرح کرنا چاہیے: اور ایک دوسرے کے ساتھ رحمت شفقت اور زیستی برتنے اور بھلائی کے کاموں میں ایک دوسرے کے ساتھ تعاون و تعاصر میں پورے خلوص اور خیر خواہی

سے پیش آنا چاہیے۔
خیانت کی قسمیں:

لاجخونہ: یہ صیغہ خبر کا ہے لیکن معنی انشاء ہے یعنی کوئی مسلمان اپنے مسلمان بھائی کے ساتھ خیانت نہ کرے اور کسی قسم کی خیانت بھی نہ کرے۔ کیونکہ خیانت کئی قسم کی ہوتی ہے مثلاً:

(۱) اگر کوئی مسلمان بھائی کوئی چیز (مال و دولت وغیرہ) تھاہارے ساتھ امانت رکھنے تو اس میں خیانت نہ کرو۔ بلکہ اس کا حق اس کو پوری طور پر ادا کر دو۔

(۲) اسی طرح مجلس کی بات بھی امانت ہے جیسا کہ حدیث پاک میں ہے "المجالس بالأمانة" یعنی مجلس کی باتیں امانت ہیں لہذا اجوآدمی کسی مجلس میں کوئی بات کہہ اور وہ اس بات کو دوسروں کو بتانا ناپسند کرتا ہو تو اس الہ مجلس کے لئے یہ جائز نہیں کہ وہ اس کی بات کو دوسرے کو بتادے۔ اور ایسا کرنا ان کی طرف سے خیانت ہو گا۔

(۳) اسی طرح جو مسلمان کسی دوسرے مسلمان سے کسی کام کے متعلق مشورہ طلب کرے تو جس سے مشورہ طلب کیا گیا ہے اس کے ذمہ لازم ہے کہ وہ اسکو ایسا مشورہ دے جو کہ اس کے خیال میں اس مسلمان بھائی کے لئے نفع مند ہو۔ اگر اس نے جان بوجھ کر غیر مفید چیز کا مشورہ دیا تو اس نے اس مسلمان کے ساتھ خیانت کی۔ حدیث پاک میں ہے "المستشار مؤتمٌ" یعنی جس سے مشورہ لیا جاوے وہ امین جانا گیا ہے۔ اور اس پر اعتماد کیا گیا ہے۔ مطلب اس کا یہ ہے کہ اس کو چاہیے کہ جس طرح اس پر اعتماد کیا گیا ہے اسی طرح وہ بھی صحیح مشورہ دے۔

(۴) اسی طرح حکومتی مناصب بھی امانت ہیں، جس امیر وغیرہ کو حکومتی عہدوں پر تقرری کرنے کا اختیار دیا گیا ہو تو اس کا فرض ہے کہ کسی بھی منصب پر ایسے شخص کو مقرر کرے جو کہ اس منصب کے لئے الہ ہو۔ الہیت نہ رکھنے والے کی تقرری کرنا عامۃ المسلمين کے حقوق کو ضائع کرنے کے متادف ہے اس وجہ سے یہ ظیم خیانت قرار دی گئی ہے۔ ایک حدیث پاک میں ہے کہ من قلد انسانا عملا و فی رعيته من هو اولیٰ فقد خات الله ورسوله و جماعة المسلمين (ردا حمار کتاب القضاء)

ترجمہ: یعنی جس امیر نے کسی انسان کو (مسلمانوں کا) کوئی (اجتماعی) ذمہ داری سپرد کی اور اس کی رعیت میں اس شخص سے اس کام کے لئے کوئی اور زیادہ بہتر آدمی موجود تھا تو اس (امیر) نے اللہ تعالیٰ کے ساتھ اور اس کے رسول ﷺ کے ساتھ اور تمام مسلمانوں کے ساتھ خیانت کی۔ اور ایک دوسری روایت میں ہے۔ اذا ضيغعت الامانة فانتظر الساعة. قالوا وما ضيغعت اهلها. قال اذا وسد الامر الى غير اهله فانتظر الساعة (او کما قال عليه السلام)

ترجمہ: جب امانت ضائع کی جائے تو قیامت کا انتظار کرو سماں کرام نے عرض کیا کہ (اے اللہ کے پیغمبر ﷺ) امانت

ضائع ہونا کیا ہے؟ رسول اللہ ﷺ نے فرمایا، جب حکومت نا اہل لوگوں کے حوالہ ہو جائے تو قیامت کا انتظار کرو۔ معلوم ہوا کہ حکومتی عہدے مسلمانوں کی امانتیں ہیں، اس وجہ سے اس میں غدر اور بے احتیاطی کرنے کو اجتماعی خیانت سے تعبیر کیا گیا۔

ووٹ بھی ایک امانت ہے:

اس تفصیل سے معلوم ہوا کہ ووٹ بھی امانت ہے کیونکہ جب کسی عہدے پر کسی شخص کو مقرر کرنے کا اختیار امیر کے پاس ہوتا امیر کے حق میں یہ امانت ہے اور اس امانت کی صحیح ادائیگی یہ ہے کہ اپنی رعیت میں خوب چھان پھٹک کر اس عہدے کے لئے اہل شخص کو اس پر مقرر کرے اگر اس نے ایسا نہ کیا تو یہ خیانت ہے۔ پس جب کسی عہدے پر آدمی مقرر کرنے کا اختیار عوام کو دے دیا جاوے تو یہ حق اور یہ امانت عوام کی طرف منتقل ہو گئی۔ اب عوام کا فرض ہے کہ عام مسلمانوں کے دینی اور دینیوی فرع کو مد نظر رکھ کر بہتر سے بہتر آدمی کو ووٹ دے کر اس منصب کے لئے منتخب کرے پس کسی بھی مسلمان نے اگر اپنے ذاتی مفاد، خود غرضی اور اقر بار پروری کی بنا پر غیر اہل شخص کو منتخب کرنے کے لئے ووٹ دے دیا تو اس نے عام مسلمانوں کے ساتھ خیانت کی۔ اور اجتماعی خیانت جیسے عظیم جرم میں مبتلا ہو گیا۔ اللہ تعالیٰ ہمیں ہر قسم کی خیانت سے بچائے: آمين

ولا يخذلكه: یہ خذلان سے ماخوذ ہے، یعنی ترک النصرۃ والاعانۃ۔ یعنی خذلان مدد اور تعاون نہ کرنے کے معنی میں آتا ہے۔ امام نووی تحریر فرماتے ہیں کہ اس کا مطلب یہ ہے کہ جب کسی مسلمان کے ساتھم ہو رہا ہے اور وہ دوسرے مسلمان سے اس ظلم کے دفع کرنے کے لئے مدد طلب کرے تو اس کے ذمہ اس کی مدد کرنا لازم ہے۔ بشرطیکہ وہ ظالم کرو کنے پر قادر ہو اور کوئی عذر شرمند ہو۔

کل المسلم علی المسلم حرام عرضہ و مالہ و دمہ: یعنی ایک مسلمان سب کا سب دوسرے پر حرام ہے، مسلمان کا کوئی جزا، اور کوئی عضو حلال نہیں ہے اس کا حاصل یہ ہے کہ مسلمان کے کسی بھی جزء کو ضرر پہنچانا جائز نہیں ہے۔ اس کے با赫 پاؤں سراور تمام کے تمام اعضاء کو بھی اپنے ضرر سے محفوظ رکھے اور اس کے دل کو بھی نہ ستائے۔ اس وجہ سے بعد میں فرمایا کہ اس کی آبروریزی کرنا بھی حرام ہے۔ اور شرعی جواز کے بغیر اس کا مال کھانا بھی حرام ہے اور اس کا ناقص خون بہانا بھی حرام ہے، یعنی کسی بھی طریق سے مسلمان کو نقصان نہ پہنچائے۔

التقویٰ ہےنا: تقویٰ بیہاں یعنی دل میں ہے۔ بیہاں اگرچہ یہ لفظ مذکور نہیں ہے لیکن مسلم کی روایت میں ہے: ویشیرالیٰ صدرہ ”یعنی جناب رسول اللہ ﷺ نے اپنے سینے کی طرف اشارہ کرتے ہوئے فرمایا کہ تقویٰ بیہاں ہوتا ہے۔ اس کا مطلب یہ ہے کہ کسی بھی مسلمان کی تحریر اور توہین جائز نہیں ہے کیونکہ تقویٰ دل میں ہوتا ہے جو کہ نظر وہ سے پہنچا ہے کسی کے دل کے احوال پر اللہ تعالیٰ کے سوا کوئی بھی علم نہیں رکھتا۔ لہذا ممکن ہے کہ اس کے دل میں تقویٰ

ہوا و مرقی اللہ کے نزدیک مکرم و معزز ہوتا ہے۔ آیت کریمہ ان اکرم مکم عنده اللہ اتفاق کم (الایہ) بے شک تم میں سے اللہ تعالیٰ کے نزدیک زیادہ عزتمندو ہے جو کہ تم میں سے زیادہ متقوی اور پر ہیز گار ہو، پس جب کہ تقوی والے اللہ تعالیٰ کے نزدیک عزتمند ہیں، اور تقوی کا محل قلب ہے جو کہ آنکھوں سے نہیں دیکھا جاسکتا۔ تو کسی کے دل پر یہ حکم نہیں لگا جا سکتا کہ اس میں تقوی نہیں ہے بلکہ ہو سکتا ہے کہ اس کے دل میں تقوی اور خوف خدا موجود ہوا اور اس کی توہین کی صورت میں ایک ایسے بندے کی توہین تحریر لازم آئے جو کہ اللہ تعالیٰ کے نزدیک معزز اور مکرم ہوا و ریہ بہت بڑا جرم ہے اس وجہ سے آخر میں فرمایا۔

بحسب امرِ من الشران يحتقر اخاه المسلم یعنی کسی آدمی کی برائی کے لئے یہی کافی ہے کہ وہ اپنے مسلمان بھائی کو حقر سمجھے۔
مؤمنین کی مثال:

حدثنا الحسن بن علي الخلال وغير واحد: قالوا ثنا ابواسامة عن بريد
بن عبد الله بن ابي بردۃ عن جده ابي بردۃ عن ابي موسى الاشعري
قال: قال رسول الله عليه سيدنه المؤمن للمؤمن كالبيان يشد بعضه بعضه بعضاً. هذا حديث
صحيح وفي الباب عن علي وابي ايوب.

حضرت ابو موسیٰ اشعریؑ سے روایت ہے کہ جناب رسول اللہ نے فرمایا مؤمن دوسرے مؤمن کے لئے (ایک) عمارت (کے مختلف اجزاء) کی طرح ہے۔ کہ اس عمارت کا بعض حصہ بعض دوسرے حصوں کو مضبوط کر دیتا ہے۔ یہ حدیث صحیح ہے۔ اور اس باب میں حضرت علی اور حضرت ابوالایوبؓ سے بھی روایت ہوئے ہیں۔
مسلمانوں کے استحکام اور بقاء کا راز اتفاق، اتحاد اور ایک دوسرے کو برداشت کرنے میں ہے:

اس حدیث میں جناب رسول ﷺ نے مسلمانوں کے باہمی اتفاق و اتحاد اور آپس میں ایک دوسرے سے تعاون و تعاصر اور ہر کار خیر میں ایک دوسرے کی مدد کرنے پر زور دے کر ایک مثال سے اس کی توضیح کی ہے، کہ جس طرح ایک عمارت جو کہ متفرق اجزاء پھر خشت وغیرہ سے بنی ہوئی ہوتی ہے، جبکہ پھر اور خشت خاص نظم و ضبط کے ساتھ کچھ نیچے اور اور پر کھے گئے اور ان متفرق اجزاء نے ایک دوسرے کو برداشت کر کے جھل اور بردباری کا مظاہرہ کیا۔ اور ہر جزء دوسرے جزء سے چھٹ کر اس کو مضبوطی سے پکڑ لی۔ خود بھی مضبوط ہوا اور اس کو بھی مضبوط بنالیا۔ اور اس طرح ایک مضبوط، مستحکم، خوبصورت اور بلند عمارت ظہور پذیر ہوئی۔ وہ تھا خشت جس کو اس سے پہلے ایک بچہ بھی تھوڑ پھوڑ کر تھس نہس کر سکتا تھا۔ اب وہ جڑ جانے سے آہنی دیوار کی طرح مضبوط بن چکے ہیں جس کا توڑنا کسی کے بس میں نہیں۔ مسلمانوں کو بھی ایک دوسرے سے افتراق اور ایک دوسرے سے قطع تعلق کرتا درست نہیں بلکہ آپس میں زمیں رحمدی اور

محبت کے ساتھ مل کر رہنا چاہیے۔ نظم و ضبط اور اتفاق و اتحاد سے زندگی بس کرنی چاہیے اور جس طرح کہ دیوار کے نچلے حصہ کے خشت، اوپر والے ٹھوٹوں کو اپنے سر پر رکھ کر ان کا بوجھ اٹھائے ہوتے ہیں۔ اسی طرح مسلمانوں کو اپنے استحکام اتفاق و اتحاد قائم کرنے اور پھر اپنی منظم قوت و شوکت کو برقرار رکھنے کے لئے اپنے آپ کو بڑی سے بڑی قربانی کے لئے پیش کرنا ہو گا۔ یاد رہے کہ جو قوم اپنے اجتماعی نظام، قوت و استحکام اور نظم و ضبط قائم کرنے کے لئے اپنے بھائی کا بوجھ خوشی اور محبت کے ساتھ اٹھا کر برداشت نہیں کرتی تو دشمن ان پر مسلط ہو کر زبردستی ان کے سروں پر بیٹھ جاتا ہے۔ اور پھر جب اور کرہا تا گزاری کے ساتھ دشمن کا بوجھ وہ اٹھائی پھرتی گے۔

بلاشبہ سچ یہ ہے کہ جناب رسول اللہ ﷺ نے امت کی خیر خواہی کا کمل طریقہ سے حق ادا فرمایا ہے۔ اور کسی بھی قوم کو کسی نے اس سے زیادہ اس باق نہیں پڑھائے ہو گکے۔ جیسا کہ رسول ﷺ نے اپنی امت کی رہنمائی فرمائی ہے۔ لیکن کاش کہ امت محمدی ﷺ ذرا خواہ شatas ننسانی کی پیروی اور یہود و نصاریٰ کا اتباع چھوڑ کر جناب رسول اللہ ﷺ کی تعلیمات کو اپنی انفرادی و اجتماعی زندگی کے لئے بنیاد بنا دے اور امت کی کامیابی اور فلاح کے لئے جدوجہد کرے تو امید کی جاسکتی ہے کہ مسلمانوں پر چھائے ہوئے ان گھٹائوپ انڈھیروں کا جلد خاتمه ہو اور مسلمان طلوع سحر کی نوید سن لیں۔

نہ اٹھا پر کوئی رویِ عجم کے لالہ زاروں سے
وہی آب و گل ایران وہی تمیز ہے ساقی
نہیں ہے نامید اقبال اپنی کشت ویران سے
ذرا نہ ہو تو یہ مٹی بڑی زرخیز ہے ساقی

بخاری میں اس حدیث کے ساتھ یہ اضافہ مگر موجود ہے و شبک بین اصابعہ، یعنی جناب رسول اللہ نے دونوں پاٹھوں کی الگیوں کو ایک دوسرے میں دے کر لایا۔ یہ اس مثال کی مزید توضیح کے لئے کہ مسلمان ایک دوسرے کو اسی طرح مضبوط بنادیتے ہیں جس طرح کہ الگیاں ایک دوسرے کے ساتھ مل کر مضبوط کمکن جاتا ہے۔
هذا حدیث صحیح۔ یہ حدیث صحیح ہے۔ بخاری اور سلم نے بھی اس حدیث کو لایا ہے۔

مؤمنین کی آئینہ سے تشبیہ:

حدَّثَنَا أَحْمَدُ بْنُ مُحَمَّدٍ ثُنا عَبْدُ اللَّهِ بْنُ الْمَبَارِكَ ثُنا يَحْيَى بْنُ عَبِيدِ اللَّهِ عَنْ أَبِيهِ عَنْ أَبِيهِ هَرِيرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ أَحَدَكُمْ مِنْ رَجُلٍ أَخْيَهُ فَإِنْ رَأَى بِهِ أَذْنَى فَلِيمَطْهُ عَنْهُ وَيَحْمِلْ بْنَ عَبِيدِ اللَّهِ ضَعْفَهُ شَعْبَةً وَفِي الْبَابِ عَنْ

ترجمہ: حضرت ابو ہریرہؓ سے روایت ہے کہ جناب رسول اللہ ﷺ نے فرمایا: یہیک تم میں سے ایک (مسلمان) اپنے بھائی (دوسرا مسلمان) کا آئینہ ہے پس اگر اس نے اس مسلمان میں کوئی بری اور تکلیف دہ چیز دیکھی تو اس چیز کو اس سے دور کر دے۔ راوی سیحی بن عبید اللہ کو حضرت شعبہ نے ضعیف قرار دیا ہے۔ اور اس باب حضرت انسؓ سے بھی روایت ہوئی ہے۔

اس حدیث میں جناب رسول اللہ ﷺ نے ایک مسلمان کو دوسرا مسلمان کا آئینہ بتایا ہے۔ اس میں بہت سے

فائدے ہیں۔

(۱) ایک تو یہ کہ آئینہ اپنے کام حقیقت نمائی میں کسی سے دستی یا کسی سے دشمنی نہیں کرتا، جو بھی شخص اس میں اپنا چہرہ دیکھتا ہے۔ تو آئینہ اسے اس کا چہرہ اس طرح دکھاتا ہے، جس طرح کوہ حقیقت میں ہو یعنی اگر چہرہ صاف ہو اور اس میں کوئی عیب نہ ہو تو آئینہ اس کو اپنی طرف سے عیب دار نہیں بنادیتا بلکہ اسی طرح صاف اور بے عیب دکھاتا ہے۔

(۲) اگر اس میں کوئی عیب ہو تو آئینہ اس کو نہیں چھپتا بلکہ اس عیب کو اس پر صاف ظاہر کر دیتا ہے۔ لیکن اس عیب کو اپنی طرف سے بڑھا جڑھا کر بھی نہیں دکھاتا۔ بلکہ جو میل کچھل ہو یا کوئی داغ دھبہ ہو، جتنی مقدار میں ہوتا ہے، تو آئینہ اس کو دکھاتا ہے۔

(۳) آئینہ جب کسی کو اس کا عیب دکھاتا ہے تو صرف اسی دیکھنے والے کو دکھاتا ہے کسی اور پر ظاہر نہیں کرتا، چنانچہ چلانہ نہیں بلکہ خاموشی سے دکھاتا ہے۔

(۴) پس جبکہ آئینہ اسی طرح حقیقت نمائی کرتا ہے تو پھر لازم ہے کہ جس شخص کو آئینہ اس کے چہرے میں کوئی عیب دکھائے وہ اس عیب کے ازالے کے لئے فکر مند ہو جائے نہیں کہ آئینہ کے ساتھ دشمنی کر کے اسے توڑو اے کہ اس نے کیوں میرے چہرے کو عیب دار ظاہر کیا ہے؟ بلکہ آئینہ کی صفتِ حقیقت نمائی کی وجہ سے عقلاء و شرعا انسان اس پر مجرور ہو جاتا ہے کہ آئینہ کے ساتھ دشمنی نہ کرے بلکہ اس کو محبوب سمجھئے، کیونکہ عیب کسی کو بھی پسند نہیں ہوتا اور کوئی بھی نہیں چاہتا ہے کہ میں عیب دار رہوں گہڑا جو چیز اس کو اس کے وہ عیوب دکھاتی ہو جو عیوب وہ خود نہیں دیکھ سکتا تو وہ ضرور اس چیز کو محبوب سمجھے گا۔ کہ اس کی بدولت میں اپنے عیوب کو معلوم کر کے اس کا ازالہ کر سکوں گا۔ الایہ کہ کوئی شخص حد درجے بے وقوف ہو تو وہ مختص خیرخواہ سے بھی دشمنی کرتا ہے۔ تو ایک مسلمان دوسرا مسلمان کے لئے آئینہ کی طرح ہو جائے۔ اگر اس میں کوئی ایسا عیب دیکھے جو خود اس عیب والے کے لئے ضرر اور نقصان دہ ہو یا اس عیب کی وجہ سے دوسرا مسلمانوں کو ضرر ہو تو اس مسلمان کا فرض ہے کہ اپنے بھائی مسلمان کی خیرخواہی ہرگز نہ چھوڑے کہ اس کو اس عیب کے ساتھ رہنے دیں، بلکہ اس مسلمان کو پورے اخلاق، نرمی اور خیرخواہی سے سمجھا دےتا کہ وہ اپنے آپ سے اس عیب کا

از الہ کرئے اور سمجھانا ایسا نہ ہو کہ بر سر محرب و مغرب عام جمیع ملکوں میں اس کے عیب کو بیان کر کے اسے رسوا کرئے یا اس کے تھوڑے عیب و نقائص کو بڑھا چڑھا کر زیادہ ظاہر کرئے یا اس کے عیب بتانے میں اپنا ذاتی غصہ نکالے ایسا کرنے سے وہ اپنے عیب کے ازالے کے بجائے جوابی کارروائی کی فکر میں پڑ جائے گا۔ اور اپنے عیب کی طرف توجہ دینے کی بجائے اس ناتھ کے عیوب کو بیان کرنے لگے گا۔ اور اس طرح ایک انتشار اور افتراق پیدا ہو جائے گا۔ فائدہ کی بجائے نقصان ہو گا۔ دوسری طرف جس مسلمان سے کوئی خیر خواہی کی بات کرے اس کے لئے شرعی تعلیم یہ ہے کہ وہ صرف اور صرف اس بات پر نظر ڈال دے جو بات اس سے کہی جاتی ہے۔ اگر بات درست ہے اور اس کے ماننے میں اس کی بھلاکی ہے تو اس بات کی قدر کرنی چاہیے اور اس کو مانتا چاہیے۔ اپنے اندر کے کسی عیب کی نشاندہی کی بجائے تو اپنے اندر اس عیب کو پوری غور و فکر سے تلاش کر کے اس کا ازالہ کرے اور اگر وہ اپنے اندر اس عیب کو نہ پاوے تب بھی اس پر فکر مند ہو جائے کہ بھی آئندہ یہ عیب میرے اندر پیدا نہ ہو وہ یہ بھی اس نشاندہی کرنے والے کی مہربانی سمجھے کہ اس نے ایک عیب کی طرف توجہ دلائی جس سے پختے کے لئے حضرت عمرؓ سے منقول ہے کہ انہوں نے فرمایا:

اَنْ اَحَبُّ النَّاسِ إِلَىٰ مِنْ اَهْدَى إِلَيْهِ

ترجمہ: یعنی مجھے سارے لوگوں میں وہ شخص زیادہ محبوب ہے جو مجھے میرے عیوب کی طرف متوجہ کرتا ہے۔

اور حضرت ابو بکر صدیقؓ کے بارے میں منقول ہے کہ کسی آدمی نے ان کو کسی عیب کا نشانہ بنایا۔ حضرت ابو بکرؓ نے جواب میں فرمایا کہ ”اگر یہ عیب میرے اندر موجود ہے تو اللہ تعالیٰ مجھے معاف کر دے۔ اور اگر یہ عیب میرے اندر موجود نہیں تو اللہ تعالیٰ مجھے معاف کر دے۔“

ان أحد کم مرآۃ اخیہ: مرآۃ میم کے کسرہ کے ساتھ اسم آللہ ہے۔ بروزن مفعال آلة الاراءة یعنی دکھانے کا آللہ جسے ہم آئینہ کہتے ہیں۔ مطلب یہ کہ تم میں سے ہر ایک اپنے مسلمان بھائی کے لئے آئینہ ہے، یعنی وہ اپنے بھائی میں وہ کچھ دیکھ سکتا ہے جو کچھ وہ خونبیں دیکھ سکتا، یعنی ایک مسلمان با اوقات اپنے عیوب کو نہیں سمجھتا جب تک کہ اس کا کوئی مسلمان بھائی اس کو اطلاع نہ دے۔ جیسا کہ وہ اپنے چہرے کے نقش کو آئینہ میں دیکھنے کے بغیر نہیں دیکھ سکتا۔ پس اس دوسرے مسلمان کے لئے ضروری ہے اس کے عیوب پر اس کو خبردار کر دے۔ لیکن دوسروں کو مطلع کئے بغیر نہیں اور حرمہ دلی سے۔ فلیم مظہعہ عنہ یعنی اس کا عیوب اس سے دور کر دے، کاہی مطلب ہیکہ اس کو اچھے طریقے سے بتا دے تاکہ وہ اس عیوب کا ازالہ کرے اور اس برائی کو چھوڑ دے۔ نیز اس کے لئے دعا کرے کہ وہ عیوب اس سے رفع ہو جائے۔

سندي بحث:

و^تيجي بن عبد الله ضعفة شعبه: تيجي بن عبد الله بن عبد الله بن موهب ائمہ المدنی، یہ متوفی ہے، اور حاکم نے ضعفیت ہے۔

”القریب“ میں کہا ہے کہ تيجي بن عبد الله بن عبد الله بن موهب ائمہ المدنی، یہ متوفی ہے، اور حاکم نے کہا ہے کہ وہ موضوعی احادیث نقل کرتے تھے۔
نقل حدیث میں احتیاط اور نماز کی اہمیت:

حضرت شعبہ نے جو تيجي بن عبد الله کو ضعفیت قرار دیا ہے اس سے متعلق علامہ ذہبی نے میزان الاعتدال میں تيجي بن عبد الله کا ترجمہ ذکر کرتے ہوئے نقل فرمایا کہ حضرت شعبہ نے کہا ہے: رأیته يصلی صلادہ لایقیمہا فترست حدیثہ میں تيجي بن عبد الله کو نماز پڑھتے ہوئے دیکھا کہ وہ نماز کو برابر طریقے سے ادا نہیں کرتا تھا تو میں نے اس سے حدیث سے نقل کرنا چھوڑ دیا۔ (تحفۃ الاحواذی)

بہت سی روایات سے معلوم ہوتا ہے کہ دنیا و آخرت میں انسان کے احوال کے صلاح و فساد کا دار و مدار نماز پر ہے، جس کی نماز درست اور کمل ہو تو اسکے دیگر معاملات بھی درست ہوں گے۔ اور جو شخص نماز صحیح طور پر ادا نہ کرتا ہو تو اس کے دیگر معاملات بھی صحیح نہیں ہو سکتے۔ جیسا کہ حدیث میں ہے کہ حضرت عمرؓ اپنے عمل کو تحریری ہدایت نامہ لکھتے تھے، جس میں آپ تحریر فرماتے تھے:

اب اهم امور کم عندي الصلوة فمن حفظها وحافظ عليها فهو لما سواها

احفظها و من ضيعها فهو لما سواها اضيع
 ترجمہ: یعنی میرے نزدیک آپ کے تمام امور میں سب سے اہم نماز ہے۔ پس جس نے نماز کی حفاظت کی اور اس کی پابندی کی تو وہ دوسرے کام بھی اچھے طریقے سے انجام دینے والا ہوگا۔ اور جس نے نماز کو ضائع کر دیا تو وہ دوسری ذمہ دار یوں کو بطریق اولی ضائع کرے گا۔

اسی طرح آخرت میں بھی دوسرے اعمال تسبیح اور کمل نکل سکتے ہیں جبکہ نماز کمل ہو چنانچہ ایک حدیث کا مفہوم ہے کہ: قیامت کے دن (عبادات میں) سب سے پہلے نماز کا حساب ہوگا۔ جب نماز صحیح اور کمل نکل آئے تو دوسرے اعمال بھی کمل اور صحیح شکل میں آئیں گے اور جب نماز غلط اور نامکمل ہو تو دوسرے اعمال بھی غلط اور ناتمام ہوں گے۔